

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Historical	تاریخی
------------	--------

لیکوال: سید محمد فضل الله بخاري
ژباړن: زاهد خلیلي
۱۲ دسمبر ۲۰۱۴

لومړی نړیواله جگړه

(د انساني تاریخ د لومړی وحشي جگړې له عبرته ډک تاریخ)

۱۶

د ایټالیا جبهه

د ایټالیا په جبهه کې دا کال مرکزي قوتونو بریاوې ترلاسه کړې، استریا ډېره کمزوري شوې وه، که چیرته استریا په ایټالیا باندې حمله کړې وای او هغه د جگړې څخه بهر کړې وای؛ نو اوس به د جگړې پایله بل ډول وه.

د ایسونز ۱۰ او ۱۱ جگړه

د ایټالیا د فوځ مشر جنرال کیدورنا د ۱۹۱۶ ز کال په پای کې په چمتوالي باندې بوخت وه، د ۱۹۱۷ ز کال په پېل کې د حملې لپاره پلان جوړوه، د متحدو فوځونو له خوا ډاډ ورکړ شوی وه، چې د همدې کال په پسرلي کې د جگړې د پېل په وخت کې به ورسره مرسته وکړي.

د همدې حملو په سلسله کې انګلیسي فوځ د اپریل په ۹ په اریس باندې حمله وکړه، د اپریل په ۱۶ فرانسوي فوځ په ائزن باندې حمله وکړه، د می په ۱۲ ایټالیا د ایسونز په سیمه کې د لسمې حملې پېل وکړ، پلان داسې وه، چې ایټالیا به د دواړو خواوو څخه حمله پیلوي، یوه د بین سزا او بله په کارسو کې.

د می د ۲۸ ایټالوي فوځ ته زیات زیان رسیدلی وه، د جون په ۴ د استریا لخوا یو قوي ځوابي حمله وشوه، چې ایټالوي فوځ ته یې زیات زیان واړوه، ایټالوي فوځ یې شا تګ ته اړ کړ او جگړه د جون په ۸ پای ته ورسیده.

اوس جنرال کیدورنا په تریټینو باندې حمله پیل کړه، دا جگړه د جون د ۱۰ څخه د جون د ۲۹ پورې روانه وه، په لومړیو کې ایټالوي فوځ لږ څه بریا ترلاسه کړه؛ خو دا جبهه هم جنرال کیدورنا ته ښه تمامه نشوه، دلته هم ایټالیا ته زیات زیان واوښت او اخر یې جگړه پای ته ورسوله.

متحدو فوځونو د جنرال کیدورنا نه په پرلپسې ډول دا غوښتنه کوله، چې په لویدیزه جبهه کې دې د جرمني فوځ د مخکې تګ مخه ونیول شي او ایټالیا دې په استریا باندې حمله وکړي، تر څو د جرمني فوځ د استریا مرستې ورشي او لویدیزه جبهه پریردي.

په دې وخت جنرال کیدورنا د ایسونز ۱۱ جگړه پیل کړه، خپل ټول فوځ یې راټول کړ، مخکې دلته دومره فوځ نه وه راټول شوی، ۵۱ برخې فوځ او ۵۲۰۰ ټوپ خانې وې، جگړه د اګست په ۱۹ پیل شوه، دویم فوځ د بین سیزا سیمه نیول غوښتل، دا سیمه د ټارنو لپاره دروازه وه، دریم فوځ کاسو نیول غوښتل.

د دریم فوځ حمله په بشپړ ډول ناکامه شوه، د اسټریا قوي ځوابي حملې ایټالوي فوځ شا تګ ته اړ کړ، د دویم فوځ سرټیمه او ضدي مشر جنرال لویګي کیپیلو د اصلي موخي پر ځای یې ځایه حمله وکړه، د حملې د ناکامیدو په پایله کې یې بیا هم خپلسري کوله او حملې یې روانې ساتلې وې، چې په دې سره ایټالوي فوځ ته زیات زیان واوښت. ایټالوي فوځ په ډېر خراب حالت کې وه، هغه په بشپړ ډول مات شوی فوځ بنکاریده، مورال یې ډېر ټیټ شوی وه، هغه د بې طرفۍ د غوره کولو خبرې پیل کړې وې.

په ۱۹۱۷ ز کال کې د کیپو ریتو جگړه

یو خوا ایټالوي فوځ ماته خوړلې وه، بلخوا د اسټریا فوځ ډېر سترې شوی وه، ماتو او پرلپسې جگړو عام خلک او حکومت ټول بې حیثیته کړي ول، هغوی د یوې حملې مخه نشوه نیولای، ټوله جگړه د جرمني په اوږو بار وه، اسټریا غوښتل، چې د جگړې څخه لاس واخلي.

د اسټریا حکومت د جرمني مشرانو نه وغوښتل، چې د رومانيې په جبهه کې روسي فوځ کنترول کړي، تر څو اسټریا د ایټالوي فوځ دفاع وکړي، جرمني فکر کاوه، چې په یوې قوي حملې سره باید ایټالیا د جگړې د صحنې وویستل شي او ددې موخي لپاره باید د اسټریا قوي حملې پیل کړي.

ددې موخي لپاره جرمني او اسټریایي فوځ یو مشترک ۱۴ فوځ جوړ کړ، په دې فوځ ۷ برخې جرمني فوځ وه، په دې جرمني فوځ وتلی الپین کور هم شامل وه، پاتې نور ۸ برخې فوځ د اسټریا فوځ، ددې مشترک فوځ مشري د لویدیزې جبهې مشر جنرال اتوان بلو کوله.

د سپټمبر په ۱۸ جنرال کیدورنا ته معلومه شوې وه، چې دا مشترک فوځ به یوه قوي حمله کوي، په همدې ورځ یې د جنرال کیپیلو دویم او د جنرال ایمانویل دریم فوځ ته امر وکړ، چې د ایسونز څخه لږ وروسته یو قوي کلا ته لارشي او خپله د نورو جبهو د معانتې لپاره ولاړ.

د اکتوبر په ۲۴ سهار مهال، د جرمني ۱۴ فوځ په ایټالوي فوځ باندې لومړی ګیس او بیا ګوله باري پیل کړه، د ګیس ماسکونو ایټالوي فوځ ته لږه ګټه ورسوله؛ خو بیا هم مخکې ولاړ نشول، ۸:۰۰ بجې د جنرال بلو فوځ د ټالمینو نه د پلیرو په طرف مخکې روان شو، مشترک فوځ ۱۵ برخې او د ایټالیا فوځ ۲۵ برخې وه.

مشترک فوځ د نوي جنګي تکنیک په خپلولو سره مخکې روان وه، په دې سره د ایټالیا لومړی فوځ وډار شو او شا تګ یې پیل کړ، د اکتوبر د ۲۵ پورې د ایټالوي فوځ لومړی صف په بشپړ ډول له منځه تللی وه.

جنرال کیدورنا د نومبر په ۴ خپل فوځ ته د نور شا تګ امر هم وکړ، د ایټالوي فوځ په شا تګ سره یې فوځ بې اړیکې شو، د نومبر په ۱۰ د پي ايو کی د سیند په غاړه یوه قوي دفاعي کرښه جوړه کړه، دلته یې جنرال کیدورنا له دندي ګوښه او پر ځای یې جنرال ارمینډ وډیاز د ایټالوي فوځ مشر وټاکه.

د اسټریا-جرمني مشترک نور هم زیات شوی وه او ۵۰ برخو ته رسیدلی وه، بلخوا ۱۱ برخې نور انګلیسي او فرانسوي فوځ د ایټالیايې مرستې ته رسیدلی وه، د ایټالیايې د فوځ مشر څلورم او دریم فوځ لومړي صف ته راوستل، تر څو دویم مشترک فوځ تعقیب کړي.

د جگړې په ډګر کې ۶۵ برخې ایټالوي فوځ موجود وه؛ خو یوازې ۳۳ برخو یې د جگړې وړتیا درلوده، د دسمبر د ۲۶ پورې مشترک فوځ د پي ايو کی د سیند نه واوښت، کوښښ یې وکړ، چې دنښمن فوځ له منځه یوسي؛ خو بریالی

نشو. ۳۲۰۰۰۰ ایتالوي فوځ ووژل شو، په زرگونو ټوپکي او ماشيني يې له لاسه ووتې، دغه جگړه چې د کيپو ريتو په سيمه کې وشوه، کله کله د ايسونز د ۱۲ جگړې په نوم هم ياديږي، ایتالوي فوځ چې اقتصاد او ټولنيز حالات يې ډېر خراب شوي و، اوس يې په ميرانه جگړه کوله او دې ته چمتو نه وه، چې د گراپا غرونه دې د دښمن لاسته ورشي، هغه په پرعزمه او باحوصله وه، په ميرانه يې جگړه کوله، د کيپو ريتو د جگړې په پېل او پای کې اوس توپير موجود وه.

لومړيو کې ایتالوي فوځ ماته خوړلی او کم همته بنکاریده؛ خو د قوي دښمن په مخکې يې اوس په ډېرې ميرانې سره جگړه کوله، هغوی ته يې موقع ورنکړه، چې په غره باندې يو قدم هم مخکې راشي، اوس يې د دښمن پروا نه کوله او د سره يې د خپلو سيمو د نيولو لپاره کوبښونه پېل کړي وه، اوس ایتالوي فوځ په هر لحاظ ښه شوی وه.

د ترکيې جبهه

جنرال موود ته په بغداد باندې د حملې کولو امر شوی وه، هغه ددې موخي لپاره خپل د حمل و نقل سيستم محفوظ کړ، هغه ته ۶۴ بحري بيړی هم ورکړې وې.

هغه اوس د کت د نيولو کوبښ پېل کړی وه، د فبرورۍ په ۱۷ يې کوبښ پېل کړ؛ خو د ترکي فوځ لخوا په شا وتمبول شو، ۵ ورځې وروسته د فبرورۍ په ۲۲ يې گوله باري وکړه او دغه ښار يې وران وېجاړ کړ، د جنرال موود فوځ د مارچ په منځ ددې وړ وه، چې په بغداد باندې حمله وکړي.

د بغداد خواته روان وه، چې په العزيزيه کې د ترکي فوځ د سخت مخالفت سره مخ شو، دلته ۳۵۰۰۰ تنه ترکي فوځ موجود وه، د جنرال موود سره ۱۲۰۰۰ فوځ وه، چې درندې وسلې، قوي توپ خانې، جنګي الوتکې او کوچنۍ بحري بيړی يې هم په لاس کې وې، دا د ترکي فوځ څخه څو ځله زيات وه.

جنرال موود د حملې پلان جوړ کړ، د هوايي ځواک، توپخانې او بحري بيړيو په واسطه يې گوله باري پېل کړه، په گوله باري کې يې خپل فوځ ته د مخکې تګ امر هم وکړ، ترکي فوځ يې مقابلې ونشوه کړای او د مارچ په ۱۱ يې بغداد په خپله ولکه کې راووست او ۹۰۰۰ تنه ترکي فوځ يې اسير کړ.

د غزې لومړی او دويمه جگړه

د ۱۹۱۷ ز کال په مارچ کې جنرال مري ددې وړتيا ترلاسه کړه، چې په سينا کې ترکي فوځ شا تګ ته اړ کړي او د فلسطين خواته مخکې ولاړ شي، اوس يې په غزې باندې د حملې پلان جوړ کړی وه، د مارچ په ۲۶ يې حمله پېل کړه، په دې وخت کې ۱۶۰۰۰ پياده فوځ، ۶۰۰۰ سپور فوځ د جنرال مري د لاس لاندې وه، په مقابل کې يې ۴۰۰۰ ترکي فوځ وه.

ددې حملې يوه موخه په جغرافيايي لحاظ د ترکيې د فوځ ویشل وه؛ خو اصلي موخه يې د ترکيې منتشر کول او له منځه وړل وه، تر څو د مسلمانانو اسلامي جذبې ختمه کړي او د ترکيې د قوت د پای ته رسيدو په پايله کې لويديز او اسلام دښمنه هيوادو ته وروستی قوي مسلمان هيواد هم له منځه يوسي او په فلسطين کې يو قوي يهودي هيواد رامنځته کړي.

د غزې په لومړۍ جگړه کې د انگليسي فوځ مشري جنرال مري د خپل لاس لاندې جنرال ډوبل ته وسپارله، جنرال ډوبل سره ۳ برخې پياده او ۲ برخې سپور فوځ وه، چې مشري د جنرال چيپټ ووډ په لاس کې وه، د سينا د جگړې په شان په دې جگړه کې هم د اوبو رسول ډېر اړين وه، چې دا د برياً لپاره ډېر اړين شرط گڼل کيده.

د مارچ په ۲۶ سهار د لوګي باوجود انگلیسي فوځ حمله وکړه او د غزې ښار په ښار یې حمله پیل کړه، سپور فوځ مخکې او پیاده ورپسې وه، حمله ډېره قوي وه، سپور فوځ د خپلو اسونو لپاره اوبه نه درلودې، د اوبو یوازینی لاره د غزې دننه یو ډنډ وه.

۱۰۰۰۰ اسونه د تندې له لاسه په ډېر بد حالت کې ول، انگلیسي سپور فوځ مخکې لاره او یوه قوي حمله یې وکړه، څو گروهه فوځ یې نږدې ډنډ ته ورسیده او خپل اسونه یې پڼه کول؛ خو په همدې وخت جنرال چیت وود د شا تګ امر ورکړ او د بلې ورځ لپاره یې حمله ودروله، په دې وخت کې دا ډېره غلظه پریکړه وه؛ ځکه سپور کولای شول، چې حمله وکړي او غزه ونیسي.

دویمه ورځ یې بیا حمله وکړه؛ خو بریالي نشول، ترکی فوځ انگلیسي فوځ شا تګ ته اړ کړ، جنرال مري خپلو مشرانو ته تیلی گراف وکړ، چې دښمن ته درې برابره زیان رسېدلی ده او محاصره کړی مو دی؛ خو ددې پیغام د وررسیدو لږ ځنډ وروسته انگلیسي فوځ شا تګ کړی وه، ۴۰۰۰ تنه انگلیسي او ۲۴۰۰ تنه ترکی فوځ وژل شوی وه. جنرال ډوبل د ۱۹۱۷ ز کال د اپریل په ۱۹-۱۷ د یوې بلې حملې پلان جوړ کړ، ترکی فوځ اوس په خپل دفاعي حالت کې نه وه، زیات خندقونه یې ویستي ول او د غزې ښار یې د خندقونو په واسطه کلابند کړی وه. د انگلیسي فوځ حمله بیخي ناکامه شوه، په دې جګړه انگلیسي فوځ ټانکونه هم استعمال کړي ول. ۶۵۰۰ تنه انگلیسي او ۲۰۰۰ تنه ترکی فوځ وژل شوی وه.

د غزې دریمه جګړه

د انگلیسي جنرال موود پر ځای جنرال ایډمونډ ایلن یې د انگلیسي فوځ مشر ټاکل شوی وه، دلته نور درې برخې انگلیسي فوځ هم زیات کړل شوی وه او څلور نور رالیږلی وه، اوس جنرال ایلن یې په غزه باندې د حملې پلان جوړه. هغه خپل فوځ په دوه برخو باندې ویشلی وه، توپ خانې، سپور او پیاده فوځ ته یې په غزه باندې د حملې امر کړی وه او د استراليا او نوي زیلانډ فوځ ته یې د ختیځ له لارې په بېرشیبیا باندې د حملې امر کړی وه. په بېرشیبیا باندې د اکتوبر په ۳۱ حمله پیل شوه، دا ډېره مهمه جبهه وه؛ ځکه د سپور فوځ اوبه ډېرې مهمې وې. د جنرال ایلن یې فوځ بېرشیبیا په اسانۍ ونیوله، هغه اوس دسمنډر غارې ته متوجه شوی وه، ددې موخه په غزه کې د جنګیدونکي ترکی فوځ پام اړول وه، هلته موجود انگلیسي او فرانسوي فوځ د توپونو په مرسته حمله وکړه او د ترکی فوځ اړیکه یې د غزې سره پرې کړه.

انور پاشا کوبنښ کاوه، چې د ترکی او ۶۰۰۰ جرمني فوځ په مرسته په بغداد حمله وکړي او د دښمن نه یې ونیسي؛ خو دا کار ونشو؛ ځکه په چټک ډول د یوه ځای څخه بل ځای د دومره زیات فوځ انتقال اسانه کار نه وه. جنرال فالکن د فلسطین خواته مخکې لاړه؛ خو دومره فوځ قوت ورسره نه وه، اخر انگلیسانو د نومبر په ۷ غزه ونیوله.

ددې لپاره چې د ښار تقدس پایمال نشي، ترکی حکومت پریکړه وکړه، چې ښار انگلیسي حکومت ته وسپاري، هماغه وه، چې د دسمبر په ۱۱ جنرال ایلن یې د یروشلم (بیت المقدس) ښار ونیوه او ښار یې ښاري ښاروالی ته وسپاره. جنرال فالکن یو ځل بیا خپل فوځ راټول کړ او د بیت المقدس د نیولو کوښښ یې وکړ، د دسمبر د ۲۶-۳۰ پورې ترکی فوځ په ډېره میرانه جګړه وکړه؛ خو د خپل ځان څلور برابره فوځ یې شاته نکړ، مقابل کې یې انگلیسي جنرال چیت وود یوه قوي حمله وکړه او ترکی فوځ یې ۸ میله شا تګ ته اړ کړ.

د فلسطین په دې جګړه کې ترکیي ته د ۲۵۰۰۰ فوځ زیان واوښت، چې ددې څخه یې ۱۲۰۰۰ تنه اسیر ول، بلخوا انگلیسي فوځ ته د ۱۸۰۰۰ تنو زیان اوښتی وه.

د عربو په جبهه کې انگلیسي فوځ شریف حسین ته دنده ورکړې وه، چې د ترکیې د حکومت سره غداری وکړي، د شریف حسین زامنو د حجاز په ریل پټلۍ باندې حمله وکړه او د حمل و نقل لاره یې وړانده کړه، لارنس ته دنده ورکړل شوې وه، چې د شریف حسین د زوی سره واوسیږي.

ترکي فوځ ارمنیا او جارجیا ته مخه کړه، ویل کیږي، چې زیات خلک یې ووژل، د ځینو امریکایي مؤرخینو په نظر چې پنځه لکه کسان یې وژلي دي.

نوربیا